

ክህነት ኣብ ረብዶ (ሽዕብ ሰለባ)



ሓዲስ ካህን:አባ ስምኦን ተክለሰንበት መድኅን



አባ ስምኦን ተኸለሰንበት መድኅን

ዕለተ ልደት፡ 03/03/1981 አብ ረብቶ (ሰለባ) ተወልዱ

መባእታ፡ ሽዕብ ሰላባ አብ ደብረ ቁስቋም

ማእከላይን ካልኣይ ደረጃ፤ 6-11 አብ ከረን ቅ.ዮሴፍ ላላል

ካብ 1996-2003 አብ ገዳም ሲታውያን ነበሩ፡ ካብኡ ናብ ገዳም ፓሾኒ ብ2007

ኮይኖም ትምህርቲ ፍልስፍና፡ ትምህርቲ ተሎጊያ፡ አብ አሥመራ ተቅዋመ

ፍልስፍና ወተሎጊያ ዛዘሙ።

ዕለተዲቀና፡ ብ22 /3/2015 ዓ/ም ፈ. መዓርገ ዲቁና ብኢድ ብፁዕ አቡነ

መንግስተአብ አብ አሥመራ ተቀበሉ፡

ብዕለት ፲፫ ጥቅምቲ ፳፻፰ (24 October 2015) ክህነት ተቀበሉ።

ብጸጋ እግዚአብሔርን ብአልድነት ቅ. ዮሐ. ጳው 2ኛን፣ ብረድኤት ቅ.ድንግል ማርያምን፣ ዓቢይ ምሥጢር ናይ ቤተክርስቲያን ክንፍጽም ኣብዚ ንርከብ ኣሎና። እዚ ምሥጢር ኣምላኽ ኣብሪህሎም ነዚ ሕይወት'ዚ ክለብሱን ክነብርዎን ድላዮም ንዝገልጹ ዝወሃብ፣ ምሥጢር ክህነት እዩ፣ ነዚ ዓቢይ ምሥጢር ቤተ ክርስቲያን ክነልብሶም በቲ ባዕሉ ጸዋዕን ቀዳስን ዝኾነ ናይ መድሓኒና ኢየሱስ መሥዋዕተ ቅዳሴ ንፍልሞ ኣሎና።

ካህን ክበሃል ከሎ ከም ዝደለዮ ገቢሩ ኣባላቱ ዝሕዝን ዜስፍሕን፣ ንሓደ ናይ ሰባት እኽብካብ ወይ ማኅበር ዝመርሕ ሰብ ኣይኮነን። ኣምላኽ ናብ ሕዝቡ ዝለኣኹ መልእኽተኛ እዩ። ነቲ ሕዝቢ ናብ ኣምላኽ ክመርሖ እዩ፣ ድላይ ለኣኺኡ፣ በዚ ኣገባብዚ ኣብ መንጎ ሰባት ሓቀይናን ግቡእን ዝኾነ ኅብረትን ሱታፌ- ሓድሕድን የማዕብል።

ስለዚ ካህን እቲ ሓዋ.ጳውሎስ ንጢሞቴዎስ እንክጽሕፍ ዝበሎ፡

“ወኣንተስ ብእሴ እግዚአብሔር ጉየይ እምዝ፣ ወዴግን ጽድቀ ወምሂረ ሃይማኖት ወተፋቅሮ ወትዕግሥተ ወትሕትና፡ ተጋደል ሠናየ ገድለ በሃይማኖት፣ ወተመጥዎ ሕይወት ዘለዓለም ዘሎቱ ተጸዋዕኩ...” “ንስኻ ግና ኣንታ ናይ ኣምላኽ ሰብ ካብዚ ኩሉ ህደም፣ ደድሕሪ ጽድቅን መንፈሳውነትን እምነትን ፍቅርን ትዕግሥትን ሕያውነትን ሰዓብ፣ ጽቡቅ ናይ እምነት ገድሊ ተጋደል፣ ነታ ተጸዋዕካላ ሕይወት ዘለዓለም ሓዛ...” (፩ ጢሞ ፮፡ ፲፩)

ሓዋ.ጳውሎስ ንጢሞቴዎስ “ኣንታ ናይ ኣምላኽ ሰብ” ኢሉ ጸውዖ፣ ካህን ከኣ ሎሚ “ናይ ኣምላኽ ሰብ” እዩ። እቲ “ናይ ኣምላኽ ሰብ” ዝብል ስያሜ ኣብ ብሉይ ኪዳን ዓቢይ ስያሜ እዩ። እዚ ንሙሴ ዝተዋህበ (ዳግ 33፣ 1) ነበረ። ኣብ መዝ.90 “ጸሎተ ሙሴ ብእሴ እግዚአብሔር” ዝብል ንረክብ፣

- ንነብያትን ልኡኻትን ዝወሃብ ዝነበረ ስም እዩ። - ኤሊ ናይ ኣምላኽ ሰብ 1ጣ 2፣ 27
- ሣሙኤል፣ 1፣ 9፣ 6 ሸማያህ ናብ ሮብዓም ዝተላእከ ናይ ኣምላኽ ሰብ (1kg 12²²) ዝኣመሰሉ ይርከቡ።
- ዓቢይ ናይ ክብሪ ስያሜ እዩ።

ንጢሞቴዎስ እዚ ስያሜ እንክወሃብ ብዛዕባ ድኻምነቱን ጉድልነታቱን ኣየዘኻኸሮን፣ ከምኡ እንተዘኸውን ኣነ ድኣ እንታዋይ ኮይነ ኢሉ ብተስፋ ቊርጸት መድሓርሓረ፣ ብኣንጻሩ **“ናይ “አምላኽ ሰብ”** ምጳኑ ብምግላጽ ክብረቱ ገለጸሉ። በዚ ከኣ ድኻመቱ ከይጸብጸበ፣ ኣብ ጸጋ ለኣኺኡ ተኣሚኑ በርተዐ።

በዚ ስም እዚ እንክጽውዎ፣ **“አንታ ናይ አምላኽ ሰብ ካብዚ ኩሉ ኅደም... ካብ ድኻመት/ ሓጢአት/ ዓለም እሞ ጻድቅ ኩን በሎ፣**

እዚ በቲ ስም ዝለብሶ **ቀዳማይ ሓላፍነቱ** እዩ።

ጻድቅ፣ ርቱዕ ዝበሃል ግቡኡ ንአምላኹን ንብጻዩን ዝገብር እዩ። ናይ አምላኽ ንአምላኽ፣ ናይ ሰብ ከኣ ንሰብ ዝገበር እዩ፤

ቀጺሉ ከም **ካልአይ ሓላፍነት**፣ ጸተ ሓይልታት ክህልዎ ይጽውዕ፡

1. **ምሂረ ሃይማኖት መንፈሳውነት (ዲካዮዚነ)** :- እዚ ኩሉ ናይ ሕይወት ምቅስቃስ ኮነ፣ እቲ ሕይወት ብርእሱ ኣብ ቅድሚ አምላኽ ከም ዝገበር ዘገንዝብ ማለት'ዩ።
2. **ተኣማንነት፣-** (ፒስቲስ) ኣብ ኩሉ ጉዕዞ ሕይወት ወላ ኣብቲ ዝጸንከረ ፈተና ሞት'ውን እንተኾነ ንአምላኹ እሙን ዝኸውን፤
3. **ፍቅሪ፣-** አምላኽ ንደቂ ሰብ ዝገብሮ ፍቅሪ ኣጸቢቁ ዝፈልጥ፤

ጻይ ሓላፍነት፣ ትዕግሥቲ፣- ኣብ ጊዜ ጸገምን ስደትን ሥቃይን ብእምነት ተጻዊሩ ዝዕወት ማለቱ እዩ።

፱ይ ሓላፍነት፣ ትሕትና፣- ትሑት ምጳን ማለት ይቅረ ምባል ዝፈልጥ መንፈስ ኮይኑ ብቅንዕና ነቲ መጎተ ናይ ምዕዋት ፍልጠት ዘለዎ እዩ። ብትሕትና ዝመላለስን ጽዋዔኡ ካብቲ ልዑል አምላኽ ምጳኑ ፈሊጡ ርእሱ ኣቅኒዑ ዝኸይድ እዩ።

ሓዋርያ ጳውሎስ ንተማሃራዩ ጢሞቴዎስ ነዘን ኣርባዕተ ሓላፍነታት ኣሰኪሙ **“አንታ ናይ አምላኽ ሰብ... ኢሉ ክበድ ጸዋዕታኡን፣ ሓላፍነቱን እንከገንዝቦ፣ በቲ ከኣ ዕብየት ሕርየቱ ገለጸሉ።**

ሎሚ ከኣ ነዚ ኣብ ቅድሚና ዘለዉ ናይ ዘመንና **“ጢሞቴዎስ”** ክበድን ሓላፍነት ጽዋዔ ክህነት እንክንገልጸሎም፣ ነቲ ጸጋ አምላኽ ዝኾነ ዕብየት ሕርየት ጸዋዕታኡም ከኣ ንምጉስ ኣሎና።

በዚ ናይ ሎሚ ሲመተ ክህነት ንሕና **“ናይ አምላኽ ሰባት”** ረኺብና ንብል ኣሎና፤ እዚ ማለት **“ናይ ጸሎት”** ሰባት ማለት እዩ ምሕዝነት ምስ ክርስቶስ ዘለዎ **ካልእ-ክርስቶስ** ኣብ ነፍስ ወከፍ መስዋዕተ ቅዳሴ ኣብ ምምሃር ቃል እግዚአብሔር። ኣብ ምልዋጥ ኅብስትን ወይንን ከምኡ ከኣ

አብ መንበረ ኑዛዜ፣ **ንክርስቶስ ከም ርእሰን ጓሳን** አብ ማእከል ሕዝቡ ህልዊ ዝገበሩ እያቶም፣ እዚ እዩ እቲ ዕቤት ክህነት እነስተንትኖ። አብ ዓለም **ብዘይ ካህን** ኩሉ ጸልማት እዩ። ካህን ንኣምላኽ ንሰባት ዘፍልጥ እዩ፣ ሰባት ወትሩ ንኣምላኽ ክደልይዎን ሃሰስ ክብልዎን እያቶም፣ አብዚ ሁመት አብ ማእከሎም ካህን ኣንተዘይተረኺቡ ንኣምላኽ ክረኽቡዎ ኣጸጋሚ ኢዩ።

ሎሚ ዓለም ብተክኒክ ማዕቢላ ኣምላኽ ኮነ ካህን ኣየድልየኒን እዩ አብ እትብለሉ ዘላ ጊዜ'ውን ከይተረፈ፣ እኳ ደኣ ሎሚ ብዝያዳ ካህናት የድልይዎ እዮም።

እዚ ሎሚ ኣኪቡና ዘሎ ምኽንያት ነዚ የረጋግጽ። እሞ ንተሰያሚ ክህነት ዝጽብዮ ተልእኾ ከቢድ ተወፋይነትን፣ መሥዋዕትን፣ ዝሓትት ብምኳኑ ኣምላኽ ኣካእሎ ክህቦ ብጸሎት ነሰንዮ።

- ንዘቅረቡ - ወለዲ
- ንዝኩስኩሱ - መማህራን
- ንዝዕበዩ - ገዳም
- ንዝተኸናኸነ ሕዝበ እግዚአብሔር፣ ንኹሎም ጳምኦም ይሃቦም እናበልኩ ምስጋናይ ኣቅርብ።
- ንሓዲስ ካህን፣
ክህነት ኣሮን ወሙሴ ይግበርሉ.....ኣቡነ ዘበሰማያት...

+ ኣባ ኪዳነ የዕብዮ
ጳጳስ ሰበኻ ከረን